

ဥပဒေအမေးအဖြေများ

၂၆။ ဒီဘဝ နိဗ္ဗာန်ကို မျက်မှောက်ပြုဖို့

ဒီဘဝ နိဗ္ဗာန်ကို မျက်မှောက်ပြုဖို့

အရှင်ဘုရား၊ တပည့်တော်ကို မေးခွန်းအနည်းငယ် မေးလျှောက်ခွင့်ပြု ပါဘုရား -
နိဗ္ဗာန်ကို ပါရမီဖြည့်မှ ရောက်နိုင်ပါသလား။ သို့မဟုတ် ကျင့်ကြံ ပွားများခြင်းဖြင့် ရောက်နိုင်ပါသလား။ နိဗ္ဗာန်ဆုကို မတောင်းပဲနဲ့ ကျင့်ရုံမျှဖြင့် ရောက်နိုင်ပါ
သလား။ တပည့်တော်သည် ဂေါတမမြတ်စွာဘုရားရှင်၏ ကျန်ရှိနေသေးသော သာသနာ ၂၅၀၀ အတွင်းတွင် လိုအပ်သော ပါရမီများကို ကုန်အောင်
ဖြည့်ကျင့်နိုင်ပြီး မြတ်စွာဘုရားရှင်၏ ကျန်ရှိနေသေးသော သာသနာတော်အတွင်းမှာပင် နိဗ္ဗာန်သို့ မျက်မှောက်ပြုနိုင်ရသူ ဖြစ်ရပါလိမ့်လို့ ဆုတောင်းထား
ပါတယ်ဘုရား။ ဤအချိန် အပိုင်းအခြားအတွင်းတွင် လိုအပ်သော ပါရမီများကို ဖြည့်ကျင့်နိုင်ပြီး နိဗ္ဗာန်သို့ မျက်မှောက် ပြုနိုင်သူ ဖြစ်နိုင်ပါသလားဘုရား။
သောတာပန် ဖြစ်ပြီးပါက သံသရာတွင် ဘယ်နှစ်ဘဝ ဆက်လည်ရပါသေးသနည်းဘုရား။

နတ်ဗြဟ္မာဘဝမှာလဲ ဝိပဿနာတရား အားထုတ်လို့ ရပါသလားဘုရား။ ဤဘဝ ကုသိုလ်ကောင်းမှုကြောင့် နောင်ဘဝမှာ လှပြန်ဖြစ်၍ ချမ်းချမ်း
သာသာ ပြည့်ပြည့်စုံစုံ နေရချိန်တွင် အကုသိုလ်ထုပ်ကို လာယူသူ မဖြစ်ရအောင် ဤဘဝတွင် မည်ကဲ့သို့ ဆု တောင်းရမည်နည်း။

ဤဘဝတွင် ရတနာသုံးပါးနှင့် ဗုဒ္ဓသာသနာ တရားတော်များကို လေးနက်စွာ ယုံကြည်သူသည် နိဗ္ဗာန် မရောက်သေးခင် လူ့ဘဝကို ပြန်ရခဲ့လျှင်
တစ်ခြား ဘာသာကို ကိုးကွယ်သောသူတို့၏ သားသမီး သို့မဟုတ် ကိုးကွယ်သူ ဖြစ်နိုင်ပါသလားဘုရား။

အရှင်ဘုရား၊ တပည့်တော်၏ မေးခွန်းအားလုံးကို ဖြေကြားပေးတော်မူပါရန် ရိုသေစွာ လျှောက်ထားအပ်ပါသည်ဘုရား။
ရဲမင်းထွန်း

ပါရမီရှိလို့

လူ့ဘဝဆိုတာ ရှစ်လှတဲ့ ဘဝပါ။ ရှစ်လှတဲ့ လူ့ဘဝကို ရှစ်တာကိုက ပါရမီရှိလို့ပါ။ မဂ္ဂင်ရှစ်ပါး တရားမြတ်ရှိတဲ့ ဗုဒ္ဓအဆုံးမနဲ့ ကြုံကြိုက်ရတာရယ်၊
ကိုယ်တိုင်ကလဲ သဒ္ဓါတရားနဲ့ ပြည့်စုံတာရယ်၊ သူတော်ကောင်း တရားတွေကို ကြားနာဖတ်ရှုခွင့် ရှိတာရယ်၊ ဒါတွေကြောင့် ကိုယ့်မှာ အနည်းဆုံး
မဂ်ဖိုလ် ၂၀ ကံ တစ်ဆင့် ဆင့်ကို ထိုးထွင်း သိမြင်နိုင်တဲ့ ပါရမီပါလာတယ်လို့ ယုံကြည်ခွင့်ရှိပါတယ်။ သီလသမာဓိ ပညာကျင့်စဉ်ကို ကျင့်ဖို့ပဲလို့ပါတယ်။
ဆုတောင်းတယ်ဆိုတာ ဖြစ်ချင်တာကို ဖြစ် လာအောင် အလေးအနက် ဆန္ဒပြုလိုက်တာပဲ။ ဒါကြောင့် နိဗ္ဗာန်ကို လိုချင်တဲ့ ဆန္ဒနဲ့ ကျင့်နေရင် အထူး
ဆုတောင်းနေစရာ မလိုပါဘူး။ နိဗ္ဗာန်ကို ရဖို့ဆိုရင် နိဗ္ဗာန်ရောက် ကြောင်းအကျင့်ကို ကျင့်ဖို့က အဓိကပါ။

www.kelasa.org

ဆန္ဒနှင့်လက်တွေ့

'ဗုဒ္ဓသာသနာနဲ့ ကြုံဆုံခိုက် နိဗ္ဗာန်ကို မျက်မှောက်ပြုဖို့ ဆန္ဒအထူးပြုထားတာ' ဟာ ကောင်းမြတ် မှန်ကန်ပါတယ်။ အဲဒီဆန္ဒအတိုင်း မှန်မှန် ကျင့်ကြံသွားရင်
ဤ ဘဝမှာပင် တစ်မဂ်တစ်ဖိုလ်ကို ကေန်ရနိုင်ပါတယ်။ သာမန် လောကီလူသား တစ်ယောက်အနေနဲ့ မဂ်ဖိုလ် ၂၀ ကံထူးကို ရသွားသူတွေ ယနေ့ခေတ်
ပဋိပတ္တိ သာသနာဝင်မှာ ထင်ရှားပါတယ်။ ဗုဒ္ဓသာသနာမှာ ဆန္ဒကို လက်တွေ့က ဦးဆောင်ပါတယ်။ လက်တွေ့မပါဘဲ တောင်းဆုဆို ဆန္ဒပြုရုံနဲ့ မပြီး
မြောက်နိုင်ပါဘူး။ ဆန္ဒ အကောင်အထည်ပေါ်ဖို့ လက်တွေ့ကျင့်သုံးမှု ရှိပါစေ။

သောတာပန်

တရားအားထုတ်လို့ သောတာပတ္တိမဂ်ဖိုလ်ကို ရပြီးတဲ့ ပုဂ္ဂိုလ်ကို သောတာပန်လို့ ခေါ်ပါတယ်။ သောတာပန် ဖြစ်ပြီးရင် ငါးပါးသီလ လုံးဝ မကျိုး
ပေါက်တော့ဘူး။ သုဂတိဘဝ မြဲတယ်။ သောတာပန် သုံးမျိုးရှိတယ်။

- ၁) သတ္တက္ခပရမ = သုဂတိဘုံမှာ အများဆုံး ခုနစ်ဘဝသာ ကျင် လည်သူ
- ၂) ကောလံကောလ = သုဂတိဘုံမှာ နှစ်ကြိမ် သို့မဟုတ် သုံးကြိမ် သာ ပြန်ဖြစ်သူ
- ၃) ကေပီဇိ = သုဂတိဘုံမှာ တစ်ဘဝသာ ပြန်ဖြစ် သူ (သံ ၃၊ ၁၇၉)။

ဒီဘဝမှာ တရားအားထုတ်လို့ တစ်မဂ်တစ်ဖိုလ်ကို မရနိုင်သေးပေမဲ့ ပုထုဇဉ်ဘဝနဲ့ ငါးပါးသီလမြဲပြီး သီလ သမာဓိပညာကို ကျင့်ကြံတဲ့အတွက်
ကခါဝိတရဏ ဝိသုဒ္ဓိ ၂၀ ကံအဆင့်ကို ရပြီးသူကိုလဲ သောတာပန် အရိယာလို့ပဲ သုဂတိရဖို့ သေချာလို့ အငယ်စား သောတာပန် (စူဠသော တာပန်) လို့
ခေါ်ပါတယ် (အဘိဓမ္မာ ဝတာရဋီကာသစ် ၂၊ ၃၂၄)။

နတ်ဗြဟ္မာ ဝိပဿနာ

နတ်ဗြဟ္မာဘဝမှာ ဝိပဿနာတရား အားထုတ်လို့ ရပါတယ်။ ဆိုရန်ရှိတာက ပြည်စုံဖုလုံလွန်းတဲ့ ဘဝမှာ အနိစ္စ၊ ဒုက္ခ၊ အနတ္တ လက္ခဏာထင်ဖို့ ခက်ခဲတဲ့
သာဘဝရှိတယ်။ အချို့ ဗြဟ္မာဘဝဆိုရင် တရားအားထုတ်ရတာ အဆင်ပြေနိုင်ပေမဲ့ အချို့ အဆင်မပြေဘူး။ နတ်ဘဝမှာတော့ ဝိပဿနာတရား အား

ထုတ်ဖို့ ခက်ခဲနိုင်တယ်။ သိကြားမင်းတောင် နတ်သမီးတွေ မကြာခင် လာနှောင့်ယှက်လို့ ဥပုသ်ဆောင်ကို ဖြောင့်ဖြောင့် မဝင်နိုင်လို့ ဗုဒ္ဓလောင်းလျာ တွေတောင် လှူပြည်မှာပဲ ပါရမီဖြည့်ကြတယ် (သဂြိုဟ်ဘာသာဋီကာ၊ စာ- ၂၃၈)။

အကုသိုလ်ထုပ် လာယူသူ မဖြစ်ဖို့

နောက်ဘဝမှာ လူအဖြစ်နဲ့ ပြည့်စုံချမ်းသာပါလျက် အကုသိုလ်ထုပ် လာယူသူ မဖြစ်ချင်ရင် သူတော်ကောင်းတွေနဲ့ ပေါင်းဆုံမိဖို့၊ ၎င်းတို့ သင်ကြားဆုံးမ တာကို ကြားနာ မြတ်နိုးနိုင်သူဖြစ်ဖို့၊ အဲဒီတရားတွေကို ကျင့်နိုင်ဖို့၊ လူမိုက်နဲ့ မဆုံမိဖို့၊ လူမိုက်နောက်လိုက် မဖြစ်ဖို့၊ ဆုတောင်း သင့်ပါတယ်။ လောကမှာ လူမိုက်တစ်ချို့ဟာ ကိုယ့်ကိုယ်ကို မိုက်လို့ မိုက်နေမုန်းမသိဘဲ ဆင်ခြင်တုံတရားနဲ့ အသိဉာဏ် နည်းသူတွေကို လှည့်စားပြီး သိမ်းသွင်းတတ်တာကို သတိပြုသင့်တယ်။ အဲဒီလို လူတွေရဲ့ သိမ်းသွင်းမခံရ အောင် မိမိမှာ အမုန်ကို သိနိုင်မဲ့ ကြားမြင်သူတို့ကို ရာမီးထားပါမယ်။ ကုသိုလ်ကောင်းမှု တစ်ခု နည်းများမဟု ပြုပြီးတိုင်းမှာ အဲဒီလို လူမိုက်တွေနဲ့ မပေါင်းမိဖို့ စိတ်ထဲမှာ ဦးတည်ချက်ကလေး ထားပေးပါ။

www.kelasa.org

စိတ်မချရပေမဲ့

အရင်သာရိပုတ္တရာရဲ့ မယ်တော် ရူပါသာရီဆိုရင် ဘဝ ကုန်ခါနီး အချိန်ထိ ဗုဒ္ဓ၊ ဓမ္မ၊ သံဃာနဲ့ ဝေးခဲ့သူပါ။ အရင်မြတ်လောင်းလျာကျတော့ ဗုဒ္ဓ ဘုရားတစ် ဆူထံမှ အဂ္ဂသာဝကဖြစ်ဖို့ ဗျာဒိတ်ရပြီးသား၊ ပါရမီလဲ ပြည့်ပြီးသားဖြစ်လို့ ဗုဒ္ဓနဲ့ အချိန်မီ တွေ့ဆုံခဲ့ရတယ်။ ဒါပေမဲ့ သာမန်လူတစ်ယောက်အဖို့တော့ ဘဝသံသရာဆိုတာ စိတ်မချရပါဘူး။ တစ်ခုခုသောဘဝမှာ ဗုဒ္ဓဝါဒီမဟုတ်သူလဲ ဖြစ်သွားနိုင်တာပဲ။ ဂေါတမဗုဒ္ဓ ဖြစ်လာမဲ့ ဇောတိပါလလုလင်ဟာ ဘဝအစပိုင်းမှာ ဗုဒ္ဓ ဓမ္မသံဃာကို မကြည်ညိုခဲ့လို့ အမှားလေးတွေ လုပ် မိရာကနေ အဲဒီ အမှားရဲ့ ဆိုးကျိုးကို နောက်ဆုံး ဗုဒ္ဓဖြစ်တဲ့အထိ ပါခဲ့ရတယ်။

ဒါပေမဲ့ အယူသည်းပြီး (ဗုဒ္ဓဘာသာ ဘုန်းကြီးကျောင်းကို သွားရင် ဘုရားမကြိုက်ဘူး ဆိုတာလိုမျိုး) အစွန်းရောက်တဲ့ (နောက်ဘဝမှာ ဘုရားနဲ့ တွေ့ဖို့ အယူမတူသူတွေကို သုတ်သင် ရှင်းလင်းပစ်ရမယ် ဆိုတာလိုမျိုး) အထိတော့ အယူမှားသူ (မိစ္ဆာဒိဋ္ဌိ) မဖြစ်နိုင်ဘူးလို့ ထင်ပါတယ်။ အတွင်းမှာ ရှိနေတဲ့ အထုံပါရမီ အနုအရင့်အလိုက် ဘယ်လူမျိုး ဘယ်ဘာသာခြား မိသားစုမှာပဲ မွေးဖွားမွေးဖွား အနည်းဆုံးတော့ သူတော်ကောင်း ဓာတ်ခံလေး ရှိနေပါလိမ့်မယ်။ □

